

دفتر برائے تعلقات عامہ و میڈیا کوآرڈینیٹیشن

جامعہ ملیہ اسلامیہ

نئی دہلی

پریس ریلیز

25 فروری 2020

روزگار کے مواقع مسائل اور چیلنجز پر جامعہ میں ایک راؤنڈ ٹیبل پروگرام کا انعقاد

جامعہ ملیہ اسلامیہ یونیورسٹی آف پلیسمنٹ سیل کے زیر اہتمام شعبہ سوشل ورک کے اشتراک سے ملازمت کے موجودہ منظر نامے پر تبادلہ خیال کرنے کے لئے "روزگار کے مواقع مسائل اور چیلنجز" کے عنوان سے ایک راؤنڈ ٹیبل پروگرام کا انعقاد کیا گیا۔

مختلف کمپنیوں کے ممتاز ایچ آر نیز پیشہ ورانہ افراد نے اس پروگرام میں حصہ لیا اور جامعہ ملیہ اسلامیہ کے طلباء کے لئے روزگار کے مواقع پر بات چیت کی۔ مسٹر انیل گوڑ، گلوبل سی ایچ آر، یونی پارٹس لمیٹڈ، مسٹر آشیش میدی رتا، ایسوسی ایٹ وی پی۔ ایچ آر، ٹاٹا کمیونٹی کیشنز لمیٹڈ، جناب صبیح احمد قدوائی، ڈائریکٹر ایچ آر، شنائیڈ رالیکٹرک، مسٹر فیصل سعید، ایشیا پیسیفک کے ڈائریکٹر۔ ایچ آر، ایکویڈیا ان کارپوریشن، مسٹر رام شرما، جی ایم ایچ آر، آئی ایس جی ای سی لمیٹڈ، مسٹر سیف الاسلام، اے وی پی ایچ آر۔ ٹاٹا کمیونٹی کیشنز، مسٹر مسرور لودھی، شریک بانی، انٹر پرائیور شپ اسکول، مسٹر ابھیشیک چولا، بانی، جسٹ روزگار، مسٹر وکرانت ڈگر، سینئر مینجر۔ ایچ آر، ایل اینڈ ٹی کنسٹرکشن لمیٹڈ، محترمہ شمر فاطمہ، اے وی پی۔ ایچ آر، تھر ڈسکیٹر پارٹنرز وغیرہ نے اپنی باتیں رکھیں۔

پروفیسر اے کوہلی، سابق ڈین اور ریٹائرڈ پروفیسر ڈیپارٹمنٹ آف سوشل ورک نے اس کی صدارت کی، جبکہ نظامت کے فرائض پروفیسر ریحان خان سوری، ٹریننگ اینڈ پلیسمنٹ آفیسر، جامعہ ملیہ اسلامیہ نے انجام دیے۔ پروفیسر زیڈ اے۔ جعفری، پروفیسر ارچنا دسی، ہیڈ، شعبہ سوشل ورک، پروفیسر وانی نارولا، ڈائریکٹر فیلڈ ورک اینڈ پلیس مینٹس، ڈپارٹمنٹ آف سوشل ورک، ڈاکٹر حبیب الرحمن، ڈاکٹر ایل ایم گینگٹے نے بھی اس پروگرام میں حصہ لیا۔

پروفیسر جعفری کے استقبالیہ خطاب کے بعد پروفیسر سوری نے پروگرام میں موجود تمام مندوبین کا تعارف کرایا۔ پروفیسر ڈی سی نے اپنے افتتاحی کلمات میں، ایم اے ایچ آر ایم کورس کے نصاب میں نظر ثانی اور شعبہ کے ذریعہ باقاعدگی سے ہنرمندانہ ترقیاتی پروگراموں کے انعقاد پر زور دیا۔

ڈاکٹر وانی نے ہر سمسٹر کے لئے فیلڈ ورک پیٹرن میں 4 ہفتوں سے 6 ہفتوں تک کی تبدیلی کی بات کہی، جس میں طلباء کی خفیہ صلاحیتوں کو فروغ دینے کے لئے ہنرمندانہ ترقیاتی سیشن کا انعقاد کیا جائے۔ تیسرے اور چوتھے سمسٹر میں ایک لازمی مقالہ رکھا جائے گا۔ اس سے طلباء کے

ماہین سوچنے سمجھنے کے شعور کے ساتھ ساتھ تنقیدی رویہ بھی پروان چڑھے گا۔

کانفرنس میں پیشہ وارانہ پیش کش کی حیثیت سے مواقع کو بڑھانے کے لئے 6 ماہ کی انٹرنشپ بھی متعارف کروانے کی تجویز پیش کی گئی۔ صنعت سے تعلق رکھنے والے مندوبین نے اس قسم کی گفتگو کے انعقاد کے لئے یونیورسٹی کے پلیسمنٹ سیل کی کاوشوں کو سراہا جو صنعت کے ساتھ بہتر روابط استوار کرنے اور روزگار کے مواقع کو بڑھانے کے لیے یونیورسٹی کی جانب سے کی جا رہی ہیں۔

پروگرام میں ایم اے ایچ آر ایم، شعبہ سوشل ورک، جامعہ ملیہ اسلامیہ کے طلباء سمیت بڑی تعداد میں دیگر شعبہ جات کے طلباء نے بھی شرکت کی۔

احمد عظیم

پی آر او اینڈ میڈیا کوآرڈینیٹر

جامعہ ملیہ اسلامیہ، نئی دہلی

